



डॉ० राममनोहर लोहिया अवध विश्वविद्यालय, अयोध्या (उ०प्र०) DR. RAMMANOHAR LOHIA AVADHUNIVERSITY, AYODHYA (U.P.)

दैनिक जागरण, अयोध्या

दिनांक: 24 नवम्बर, 2022

पृष्ठ संख्या: 05

शिक्षक संघ चुनाव की उल्टी गिनती आरंभ, कल होगा मतदान

जास, अयोध्या: डा. राममनोहर लोहिया अवध विश्वविद्यालय आवासीय परिसर शिक्षक संघ चुनाव की उल्टी गिनती आरंभ हो चुकी है। शुक्रवार को चुनाव में मतदान होगा। सुबह साढ़े 11 से दोपहर तीन बजे तक शिक्षक मत डालेंगे। इसके उपरंत मतगणना व परिणाम की घोषणा की जाएगी। चुनाव में मतदाताओं को आधार कार्ड अथवा कोई पहचान पत्र अवश्य साथ लाना होगा। इसके लिए बैलेट पेपर का नमूना भी निर्गत कर दिया गया है। हरे रंग का मतपत्र अध्यक्ष, महामंत्री व उपमंत्री पद के प्रत्याशियों के लिए तय किया गया है। गुलाबी रंग का मतपत्र संयुक्त मंत्री व कोषाध्यक्ष पद के लिए निर्गत किया गया है। बुधवार को भी प्रत्याशियों ने दिन भर मतदाताओं से संपर्क साधा।

सोमवार व मंगलवार को भी प्रत्याशियों ने समर्थकों के साथ विभिन्न विभागों के शिक्षकों से भेंट कर वोट मांगा था। चुनाव में अध्यक्ष पद पर तीन उम्मीदवार हैं। व्यवसाय

प्रबंध एवं उद्यमिता विभाग के प्रो. शैलेंद्र वर्मा, अर्थशास्त्र विभाग के प्रो. विनोद श्रीवास्तव व इतिहास संस्कृति एवं पुरातत्व विभाग के डा. दिवाकर त्रिपाठी अध्यक्ष पद के दावेदार हैं। महामंत्री पद पर व्यवसाय प्रबंध एवं उद्यमिता विभाग के डा. राना रोहित सिंह व माइक्रोबायोलॉजी विभाग के प्रो. शैलेंद्र कुमार के बीच सीधा मुकाबला है। कोषाध्यक्ष के पद पर भी डा. विनोद चौधरी व डा. देवनारायण वर्मा के बीच सीधी टक्कर है।

उपमंत्री के एक पद पर तीन उम्मीदवार हैं। इनमें शारीरिक शिक्षा विभाग के डा. अनुराग पांडेय व तकनीकी संस्थान के डा. लोकेन्द्र सिंह उमराव व डा. वंदिता पांडेय दावेदारी कर रही हैं। चुनाव में दो संयुक्त मंत्री चुने जाएंगे। इसके लिए पांच उम्मीदवार हैं। इनमें बायोटेक के डा. मणिकांत त्रिपाठी व तकनीकी संस्थान के डा. ब्रजेश भारद्वाज, अमित सिंह, डा. अनूप श्रीवास्तव, दिलीप कुमार हैं। शुक्रवार को 175 मतदाता मतदान करेंगे।



दैनिक जागरण, अयोध्या

दिनांक: 24 नवम्बर, 2022

पृष्ठ संख्या: 05

नवागत कुलपति का स्वागत

संसू, अयोध्या : अवध विश्वविद्यालय की नवागत कुलपति प्रो. प्रतिभा गोयल के स्वागत का सिलसिला जारी है। बुधवार को निवर्तमान कार्यपरिषद सदस्य केके मिश्रा व शिक्षाविद् डा. संजय तिवारी ने कुलपति को स्मृति चिह्न प्रदान कर स्वागत किया। मिश्रा ने डा. प्रतिभा गोयल के नेतृत्व में विवि के विकास का भरोसा जताया।



अविवि की नवागत कुलपति प्रो. प्रतिभा गोयल (दाएं) को स्मृति चिह्न देकर स्वागत करते पूर्व कार्यपरिषद सदस्य केके मिश्रा ● जागरण

अध्यक्ष व अन्य पदों के लिए शिक्षक करेंगे मत का प्रयोग

अवध विवि

अयोध्या, संवाददाता। डॉ. राममनोहर लोहिया अवध विश्वविद्यालय आवासीय परिसर शिक्षक संघ के अध्यक्ष व अन्य पदों के लिए शुक्रवार को कुलसचिव कार्यालय के सभाकक्ष में मतदान होगा। विभिन्न पदों के लिए 175 नियमित व संविदा शिक्षक मताधिकार का प्रयोग करेंगे। विभिन्न पदों के लिए 12 प्रत्याशी चुनाव मैदान में हैं। उपाध्यक्ष पद पर डॉ. संग्राम सिंह और मीडिया प्रभारी डॉ. अभिषेक कुमार सिंह निर्विरोध निर्वाचित हो गए हैं।

अवध विश्वविद्यालय आवासीय शिक्षक संघ के चुनाव के लिए शुक्रवार को पूर्वान्ह साढ़े ग्यारह बजे से अपरान्ह तीन बजे तक चुनाव अधिकारी प्रो. आरके तिवारी की देख-रेख में मतदान होगा।

चुनाव में अध्यक्ष के लिए प्रोफेसर विनोद श्रीवास्तव, प्रोफेसर शैलेन्द्र कुमार वर्मा व डॉ. दिवाकर त्रिपाठी

- कल कुलसचिव सभाकक्ष में होगा मतदान
- उपाध्यक्ष और मीडिया प्रभारी पद पर निर्विरोध निर्वाचन तय

महामंत्री पद के लिए प्रोफेसर शैलेन्द्र कुमार व डॉ. राना रोहित सिंह, संयुक्त मंत्री के लिए डॉ. बृजेश भारद्वाज, इंजीनियर दिलीप कुमार, डॉ. अमित कुमार सिंह व डॉ. मनीष कुमार श्रीवास्तव एवं उपमंत्री पद के लिए डॉ. अनुराग पाण्डेय, डॉ. वंदिता पाण्डेय व डॉ. लोकेन्द्र कुमार उमराव चुनाव मैदान में उतरे हैं।

विश्वविद्यालय के मीडिया प्रभारी डॉ. विजयेन्दु चतुर्वेदी ने चुनाव अधिकारी प्रो. तिवारी के हवाले से बताया कि मतदान के बाद मतगणना और परिणाम घोषित कर दिया जाएगा।